

# हनुमान जयन्ती महोत्सव 2009 पर सम्पन्न हुए धार्मिक कार्यक्रम

**माई झुंझुनू।** श्रीरामभक्त हनुमान के जयन्ती उत्सव में सभी बालाजी मंदिरों में उत्साह के साथ धार्मिक कार्यक्रमों का आयोजन किया गया। कलियुग से भक्तों का तारणहार करने वाले रुद्रावतार प्रभू हनुमान के जन्म दिवस पर गुरुवार को जिलेभर में धूमधाम एवं उत्साह के साथ मनाया गया। सूर्योदय से पूर्व ही हनुमान मंदिरों में श्रद्धा का ज्वार उमड़ पड़ा। महामंगला आरती, छप्पनभोग, पुष्पों से मंदिरों का भव्य श्रृंगार किया गया। जागरण में प्रसिद्ध भजन गायकों के गूंजे स्वर।

भीमसर स्थित रुपाणा धाम, सीतसर बालाजी, श्री बंधे का बालाजी मंदिर, संकट मोचन बालाजी मंदिर, श्री मुनि आश्रम हनुमान मंदिर, सालासर बाला हनुमान मंदिर, पंचमुखी बालाजी मंदिर, नगर नरेश बालाजी मंदिर, रुद्रावतार हनुमान मंदिर, बड़ का बालाजी, सैनी मंदिर, गोल मण्डी बालाजी मंदिर, टेकड़ी वाले बालाजी, महमियों की कुटिया, जोशियों की कुटिया, बदरु की जोहड़ी मंदिर, जयपुर दिल्ली राजमार्ग स्थित नर नारायण मंदिर, छावनी नरेश बालाजी मंदिर, स्काउट गाईड बालाजी मंदिर, शार्दूल छात्रवास हनुमान मंदिर, घोड़ीवारा बालाजी मंदिर, वीर विचित्र बालाजी मंदिर, रिद्धी-सिद्धी बालाजी मंदिर, उबली वाले बालाजी मंदिर, बगड़ के रिद्धी-सिद्धी बालाजी मंदिर, डेरी वाले बालाजी, गुण वाले बालाजी मंदिर सहित सभी हनुमान मंदिरों में हनुमान भक्त सूर्योदय से पूर्व ही माथा टेककर मनोव्रतों का वाचन किया। हनुमान जयन्ती महोत्सव पर हनुमान मंदिरों में विशेष साज-सज्जा की गई। जगह जगह बालाजी का भव्य श्रृंगार, प्रसाद, भण्डारा, अखण्ड ज्योत, छप्पन भोग की झांकी तथा रात्रि जागरण भजन संस्था में भक्तों ने बाबा का जय जयकार किया।

**बन्धे का बालाजी मंदिर में उमड़ा सेलाव:** श्री बंधे का बालाजी मंदिर में हनुमान जयन्ती पर गुरुवार को हजारों लाखों ने बाबा के दर्शन किए तथा धोक लगाया। तीन दिवसीय बालाजी महोत्सव में अंतिम दिन श्रद्धालुओं की अपार भीड़ रही। सुजानगढ़ के कलाकारों ने बिजली डेकोरेशन से मंदिर को रोशन किया, वहीं रेवाड़ी के कारीगरों ने मंदिर परिसर की साज सज्जा की। शाम की आरती के बाद शानदार आकाशीय आतिशबाजी की गयी। मंदिर परिसर में सजाई गयी स्टालों, झूलों व चाट पकौड़ी के ठेलों पर देर रात तक भीड़ रही। इससे पूर्व टीबड़ा गेस्ट हाउस से निशान पदयात्रा रवाना हुई। कपड़ा बाजार, गुदड़ी बाजार, छावनी बाजार, गांधी चौक, स्टेसन रोड़, जिला परिषद सर्किल, मण्डावा मोड़, चुरू बाईपास होतु हुए सैकड़ों पदयात्रियों का जत्था बंधे का बालाजी मंदिर पहुंचा। पदयात्रा में बालाजी की नयनाभिराम झांकी के साथ सजे धजे डंट घोड़े और निशान धाम भक्तों का जत्था जिधर से गुजरा, उधर ही देखने वालों की भीड़ लग गयी। पदयात्रियों की रुद्रावतार बालाजी मंदिर व शार्दूल छात्रवास में जलपान की व्यवस्था की गयी। जगह जगह व्यापारियों ने स्वागत में फूल बरसाए। बाबा के जयकार और भजनों के साथ नाचते गाते भक्त शाम को बंधे का बालाजी मंदिर पहुंचे तो वहां उत्सव जैसा माहौल हो गया। एएसपी ललित माहेश्वरी व डीएसपी अर्जुनसिंह ने भी मेला स्थल का दौरा किया।

**श्री बंधे का बालाजी में भजन सन्ध्या :** श्री बंधे का बालाजी मंदिर में मंगलवार रात भजन संध्या का आयोजन किया गया। बालाजी महोत्सव में पहले दिन हुए इस कार्यक्रम में टाई पीट के सोमनाथजी महाराज व बामलास के लक्ष्मणदास महाराज भी शामिल हुए। गुढा से आई मौजूद एण्ड पार्टी के कलाकारों ने कार्यक्रम को परवान चढाया। इससे पहले गायक महेश शर्मा ने निर्गुण भक्ति से भजन प्रस्तुत किए। इसी कड़ी में बाल कलाकार सीमा पंडित ने अपनी सुरीली आवाज में बाबा के गुणगान किए। गायक सज्जन दाधीच न भी शानदार प्रस्तुतियां दी। समारोह में मुम्बई प्रवासी ओमप्रकाश गाडिया, विनोद लाट, अलोक गाडिया, दीपक गाडिया, नीतन गाडिया, संजय पुरिया, कोलकाता से आए योगेश कुमार भी शामिल हुए इस अवसर पर मंदिर ट्रस्ट के नरेश गाडिया, प्रदीप गाडिया, सुरेन्द्र राणासरिया, विजय



श्री बन्धे का बालाजी मन्दिर में पूजा करते प्रवासी ओमप्रकाश गाडिया



छावनी नरेश बालाजी मंदिर में भजनों की प्रस्तुति देते सुशील पुरोहित

गाडिया, नीरज पुरोहित, संजय जगनानी, शशिकान्त टीबड़ा, समाजसेवी सत्यनारायण गाडिया, संतकु मार गाडिया, ओमप्रकाश आबुसरिया, सुरेन्द्र हलवाई, मुकेश हलवाई, दिनेश जालान, दीपक नूआ, मनीष अग्रवाल, श्रीकान्त पंसाारी, उमेश खेतान, श्री शंकर सहित काफी श्रद्धालु मौजूद थे।

**श्री छावनी नरेश बालाजी सेवा समिति द्वारा हनुमान जयन्ती महोत्सव धूम धाम के साथ मनाया** - सेवा समिति के व्यवस्थापक शशिकान्त महमिया ने बताया कि सेवा समिति द्वारा हनुमान जयन्ती महोत्सव पर इस बार नौवां विशाल सेवा कैम्प लगाया गया जिसमें करीब आठ हजार सालासर बालाजी धाम जाने वाले ध्वज पदयात्रियों की सेवा का कार्य किया गया जिसमें सेवा कैम्प में यात्रियों की सेवा में निशुल्क भोजन, चिकित्सा, चाय नाश्ता, फल वितरण, रात्रि विश्राम व स्नान आदि की सेवा दिन रात चार दिवस तक की गयी। यह सेवा कैम्प चार अप्रैल से

सात अप्रैल तक चला इसके बाद आठ अप्रैल को छावनी बाजार स्थित मंदिर परिसर में विशाल रात्रि जागरण का आयोजन किया गया जिसमें मुम्बई के जाने माने भजन गायक कलाकार सुशील कुमार पुरोहित एण्ड पार्टी ने देर रात तक एक से बढकर एक भजन सुनाकर श्रोताओं में मंत्र मुग्ध कर दिया।

इनके अलावा शेखावाटी ऑंचल का भजन गायक सवाई सिंह- कुणाल ने गणेश वंदना के साथ भक्ति संगीत का कार्यक्रम प्रारम्भ किया जिन्होंने प्रातः चार बजे तक बालाजी महाराज, साई नाथ श्री श्याम बाबा, दुर्गा माता सहित अनेक देवी देवताओं ने एक से बढकर एक भजन सुनाकर मधुर स्वरों की गंगा बहाई। इस अवसर पर युवा भजन गायक अनिलकुमार जांगिड ने भ्ती भजनों मधुर रस गंगा में श्रोताओं को गोते लगवाये। इसके बाद नौ अप्रैल पूर्णिमा पर बालाजी महाराज का फूलों से आलौकिक श्रंगार किया गया व रात को प्रसाद का आयोजन किया गया जिसमें बड़ी संख्या में बालाजी महाराज के भक्तों ने बैठकर बाबा की प्रसादी ग्रहण की।

## एस. एस. मोदी एज्यूकेशन कॉम्प्लेक्स में बैडमिन्टन एवं टीटी कोर्ट का शुभारम्भ



**झुंझुनू, 30 मार्च।** स्थानीय एस. एस. मोदी एज्यूकेशन कॉम्प्लेक्स में अन्तर्राष्ट्रीय स्तर के बैडमिन्टन एवं टी. टी. कोर्ट का सोमवार को समारोह पूर्वक शुभारम्भ किया गया। शुभारम्भ समारोह के मुख्य

## झुंझुनू श्रद्धापूर्वक मनायी गयी हनुमान जयन्ती

**माई झुंझुनू।** विज्डम सिटी स्थित झुंझुनू एकेडमी स्कूल में अंजनी पुत्र हनुमान के जन्म दिवस को बड़े धूम धाम से मनाया गया। सर्वप्रथम विज्डम सिटी स्थित हनुमान मंदिर में स्कूल प्राचार्य डॉ. रविन्द्र सिंह शेखावत व उप प्राचार्य रविशंकर शर्मा की अगुवाई में सभी बच्चों के साथ पूजा अर्चना की गयी। उप प्राचार्य श्री रविशंकर शर्मा ने कहा कि बच्चों के आदर्श व बच्चों के पौराणिक सुपरमैन श्री हनुमान का व्यक्तित्व हमें खुद को चुनौतियों से लड़ना व जुझना सिखाता है। समापन पर सभी को प्रसाद वितरण किया गया।

## सफलता हेतु लक्ष्य बनावें- तेजपाल सिंह नूनियां

**माई झुंझुनू।** प्रिया परिवार की कम्पनी पदाधिकारियों की सेमीनार ओम टावर स्थित जायका रेस्टोरेन्ट में शनिवार को बोलते हुए प्रिया परिवार के चैयरमैन तेजपाल सिंह नूनियां ने कहा कि सफलता प्राप्त करने हेतु लक्ष्य बनाना जरूरी है। यदि लक्ष्य बनाकर सकारात्मक प्रयास हो तो निश्चय ही कार्य सफल होता है। समारोह की अध्यक्षता निदेश महेश नूनियां ने की जबकि विशिष्ट अतिथि सीकर जिला कन्ट्रोलर आदित्य पारीक व विजेन्द्रसिंह सूरतगढ़ थे। कम्पनी के डायमण्ड सत्यप्रकाश बोला ने कम्पनी के बारे में बताया तथा निदेशक महेश नूनियां ने विशाल प्रतिभा सम्मान समारोह जानकारी प्रदान की। इस अवसर पर सिल्वर स्टार, वकिंग कमेटी के सदस्य एवं अन्य कार्यकर्ता बड़ी संख्या में उपस्थित थे।

## निर्वाचन विभाग द्वारा वोटर हेल्प लाइन सेवा उपलब्ध

**झुंझुनू 10 अप्रैल :** राज्य में निर्वाचन विभाग द्वारा वोटर हेल्प लाइन सेवा प्रारम्भ कर रखी है जिसके अन्तर्गत प्रदेश के मतदाताओं को मतदाता सूचियों में दर्ज उनके नाम, भाग संख्या, क्रमांक, मतदान केन्द्र आदि की जानकारी देने के लिए तीन प्रकार की सुविधा उपलब्ध है। जिला निर्वाचन अधिकारी टी. रविकान्त ने बताया कि उक्त सुविधा के तहत कोई भी मतदाता निर्वाचन विभाग की वेब साइट के होम पेज पर सर्च योर नेम इन फाइनल फोटो इलेक्ट्रोल रोल्स-2009 पर क्लिक करके अथवा मोबाइल फोन नम्बर 9413355305 या 9413355306 पर अपना मतदाता फोटो पहचान पत्र क्रमांक एस.एम.एस. करके उक्त जानकारी प्राप्त कर सकता है।

**"क्या हम आने वाले 50 साल वैसे ही गुजारना चाहते हैं जैसे पिछले पचास साल गुजरे थे?" कुछ करने की भी कीमत चुकानी पड़ती है और कुछ न करने की भी चुकानी पड़ती है फैंसला आपका है।" अगर हम समाधान का हिस्सा नहीं है तो हम ही समस्या हैं।" शिव खेडा**

## रोटरी क्लब झुंझुनू सिटी ने उत्साह से मनाया गया विश्व स्वास्थ्य दिवस

**झुंझुनू, 7 अप्रैल।** रोटरी क्लब झुंझुनू सिटी द्वारा मंगलवार को विश्व स्वास्थ्य दिवस उत्साह के साथ मनाया गया। रोटरी क्लब सदस्यों ने राजकीय भगवान दास खेतान अस्पताल में भर्ती मरीजों को फल एवं बिस्कीट बांटे। इस दौरान अस्पताल परिसर में संगोष्ठी का आयोजन किया गया। जसमें डॉ. कुन्दनसिंह मील, डॉ. एलके शर्मा, डॉ. जितेन्द्र स्वामी ने आपातकाल स्थिति, चिकित्सक एवं पैरामेडिकल स्टाफ के कर्तव्य एवं आपातकाल में आवश्यक संसाधन पर प्रकाश डाला। संगोष्ठी के मुख्य अतिथि पीएमओ डा. हरिप्रसाद शर्मा थे। अध्यक्षता क्लब अध्यक्ष सतेन्द्र चौधरी ने की। डॉ. एसएन शुक्ला, डॉ. सतीष जोहरी, डॉ. हनुमान प्रसाद शेखावत, डॉ. एसएन नरूका, डॉ.

**खुल के दिल से मिलो तो सजा देते हैं लोग, सच्चे जज्बात भी अकसर टुकरा देते हैं लोग, देख नहीं सकते दो ईंसानों का मिलना, बैठे दो परिन्दों को भी उड़ा देते हैं लोग।**  
**हर खामोशी में एक बात होती है, हर दिल में एक याद होती है, आपको पता हो या ना हो पर, आपकी हर खुशी में हमारी फरियाद होती है।**  
**-एस के पारीक परख**

## हंसना और रोना

मन, मस्तिष्क का सुक्ष्म हिस्सा है जिसमें भावनाओं का प्रवाह बहता रहता है। मानव मात्र के लिए हंसना और रोना दोनों ही रोग प्रतिरोधक ईश्वर प्रदत्त निशुल्क धरोहर है। हंसी मन की खुराक है क्योंकि इससे मस्तिष्क के बाएं भाग में सुखानुभूति होती रहती है। साथ ही मन में शक्ति, उत्साह व उमंग की अभिवृद्धि होती है। हंसी इत्र के समान है हंसने वाले को तो खुशनुमा भाव देती ही है साथ ही सामने वाले को हंसाकर प्रसन्नचित करती है। मुख से लेकर मस्तिष्क व फेफड़े की समस्त मांस पेशिया सक्रिय हो जाती है जैसे आंखों में चमक, होंठों का आकार सही बना रहता है। मन को हल्कापन व सकारात्मक उर्जा मिलती है। जैसे रास्ते में चलते समय मोड़ अवश्य आते हैं वैसे ही मन के अनुरूप होने पर हंसी और प्रतिकूल होने पर रोना आता है। आंखों में आंसू बहना स्वाभाविक क्रिया है। आंसू प्राय वेदना, प्रतिकूलता, विरह, खुशी और भक्ति भाव वंदना में प्रकट होते हैं। कभी कभी ज्यादा हंसी में भी बहने लगते हैं। आंसू आंखों को नम रखते हैं ज्योय भावात्मक उद्वेगों में आंसू भूलकर भी नहीं रोकने चाहिए क्योंकि इससे शुद्धि होने पर मन को शांति मिलती है। ध्यान रहे वेदनावस्था में आंसू गर्म व सुखदवस्था में ठंडे टपकते हैं। जन्म लेते ही शिशु का रोना स्वास्थ्य के लिए अति लाभप्रद है। हंसना और रोना समय समय पर बहुत जरूरी है। दुख में रोने वाले मुस्कुराना सीख लें, दूसरों के दुख दर्द में आंसू बहाना सीख लें।



**नन्दलाल तुलस्यान मुम्बई प्रवासी**